



## Stqarrija dwar il-Protezzjoni tad-Data – Ġenerali

### Kif nipproċessaw id-*data* personali meta naħdmu fuq awditi, rapporti analitiċi u opinjonijiet

Fil-Qorti Ewropea tal-Awdituri (QEA), niġbru *data* bħala parti mill-kompiti professjonali tagħna, primarjament bħala evidenza għall-awditi tagħna u bħala materjal għar-rapporti analitiċi u l-opinjonijiet tagħna (il-**kompiti professjonali** tagħna). Parti minn din id-*data* tinkludi informazzjoni personali. Għandna responsabbiltà biex niehdu ħsieb din l-informazzjoni, abbażi mhux biss tal-leġiżlazzjoni u l-istandards professjonali applikabbli li nseguw bħala istituzzjoni suprema tal-awditjar, iżda wkoll abbażi tar-regoli interni tagħna stess. **Niehdu din ir-responsabbiltà b'serjetà kbira.**

Ir-Regolament (UE) 2018/1725<sup>1</sup> tat-23 ta' Ottubru 2018 (il-**EUDPR**) huwa l-qafas legali għall-**ipproċessar**<sup>2</sup> tad-*data* personali.

F'din l-istqarrija dwar il-protezzjoni tad-*data*, niddeskrivu kif nipproċessaw u nipproteġu d-*data* personali bħala parti minn xogħolna, partikolarment f'termini ta' (i) rikjesti u ġbir ta' *data* u ta' informazzjoni, (ii) analiżi tad-*data* u l-informazzjoni li nkunu għarna; u (iii) rappurtar dwar ir-riżultati ta' xogħolna.

## Min huwa responsabbli għat-trattament tad-*data* tiegħek?

Il-QEA hija l-**kontrollur**<sup>3</sup> tal-operazzjonijiet ta' pproċessar. Ir-responsabbiltà għal xogħolna hija ddelegata

<sup>1</sup> Ir-Regolament (UE) 2018/1725 (EUDPR) tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jħassar ir-Regolament (KE) Nru 45/2001 u d-Deciżjoni Nru 1247/2002/KE.

<sup>2</sup> L-Artikolu 3(3) tal-EUDPR: "**ipproċessar**" tfisser kwalunkwe attività jew sett ta' attivitajiet li jitwettqu fuq *data* personali jew fuq settijiet ta' *data* personali, sew jekk b'mezzi awtomatizzati u sew jekk mingħajrhom, bħalma huma l-ġbir, ir-reġistrazzjoni, l-organizzazzjoni, l-istrutturar, il-ħażna, l-adattament jew il-bidliet, l-irkupru, il-konsultazzjoni, l-użu, l-iżvelar bi trażmissjoni, it-tixrid jew it-tqegħid għad-dispożizzjoni b'xi mezz ieħor, l-allinjament jew it-taħlita, ir-restrizzjoni, it-tħassir jew il-qerda.

<sup>3</sup> L-Artikolu 3(8) tal-EUDPR: "**kontrollur**" tfisser l-istituzzjoni jew il-korp tal-Unjoni jew id-direttorat ġenerali jew kwalunkwe entità organizzattiva oħra li, waħedha/waħdu jew flimkien ma' oħrajn, t/jiddetermina l-finijiet u l-mezzi tal-ipproċessar tad-*data* personali; meta l-finijiet u l-mezzi ta' tali pproċessar ikunu ddeterminati minn att speċifiku tal-Unjoni, il-kontrollur jew il-kriterji speċifiċi għan-nomina tiegħu jistgħu jiġu previsti mil-liġi tal-Unjoni.

lill-awli tal-awditjar tagħna, li jipplanaw il-kompiti, jeżegwuhom, u japprovaw ir-rappurtar tar-riżultati. L-awli tal-awditjar iridu jitqiesu bħala l-entità organizzattiva fi ħdan it-tifsira tal-Artikolu 3(8) tal-EUDPR (ara n-nota 3 f'qiegħ il-paġna).

## Liema regoli jirregolaw l-użu tad-*data* personali tiegħek?

Il-bażijiet legali għall-attivitajiet ta' pproċessar huma:

- L-Artikolu 5(a) tal-EUDPR: L-ipproċessar ikun meħtieġ għat-tweqqif ta' komputu li jsir fl-interess pubbliku jew fl-eżerċitar ta' awtorità uffiċjali. Is-setgħat tagħna huma deskritti fl-**Anness 1** ta' din l-istqarrija dwar il-protezzjoni tad-*data*. Ara t-taqsimha hawn taħt bl-isem "**Id-dritt ta' aċċess tal-QEA għal informazzjoni**" għal aktar dettalji.
- L-Artikolu 5(d) tal-EUDPR: Fil-biċċa l-kbira mill-kazijiet, il-bażi legali applikabbli hija l-ħtieġa li jitwettaq komputu fl-interess pubbliku jew l-eżerċitar ta' awtorità uffiċjali mogħtija lilna. Għalhekk, il-parteci-pazzjoni f'laqgħat u l-għoti ta' kwalunkwe informazzjoni lilna hija obligatorja. **Għaldaqstant, mhuwiex possibbli li l-entitajiet awditjati u l-benefiċjarji tal-fondi mill-UE joġġezzjonaw għal kwalunkwe talba għal informazzjoni li nagħmlu billi jinvokaw tħassib dwar il-privatezza jew dwar il-protezzjoni tad-*data*.**

Il-kunsens bħala bażi legali huwa applikabbli biss meta inti tipparteċipa fil-laqqgħat jew tipprovdilna informazzjoni fuq bażi volontarja<sup>4</sup>. Tista' tirtira l-kunsens tiegħek fi kwalunkwe ħin billi tikkuntattja lill-membri tat-tim tal-awditjar li tinsab f'kuntatt miegħu, jew fuq eca-info@eca.europa.eu.

## Id-dritt ta' aċċess tal-QEA għal informazzjoni

Aħna nagħxu fi ħdan il-limiti tas-setgħat mogħtija lilna mit-[Trattat dwar l-Unjoni Ewropea \(TUE\)](#) u t-[Trattat dwar il-Funzjonament tal-Unjoni Ewropea \(TFUE\)](#). Dawn il-ligijiet primarji tal-UE huma kkomplementati mil-ligi sekondarja tal-UE (eż. regolamenti u direttivi). Għal aktar informazzjoni, ara l-**Anness 1**.

L-Artikolu 287(3) tat-TFUE jistipula li l-awditu tagħna għandu jkun ibbażat fuq dak li jkun irregiſtrat, u li **kwalunkwe dokument jew informazzjoni meħtieġa biex inwettqu l-kompiti tagħna jridu jkunu disponibbli għalina**. Id-dritt tagħna li jkollna aċċess għal dokumenti huwa kopert ukoll mill-Artikolu 208(5)

<sup>4</sup> Fejn il-kunsens ikun il-bażi legali, jekk l-individwu jirtira l-kunsens għall-ipproċessar u m'hemmx raġunijiet legali oħra għall-ipproċessar, jenħtieġ li l-kontrollur iħassar id-*data*. Madankollu, jekk id-*data* tiegħek tkun għadha meħtieġa, pereżempju bħala parti integrali mill-evidenza għall-awditjar, it-talba biex tirtira l-kunsens tiegħek ma tiġix aċċettata, skont l-[Artikolu 2\(1\)\(a\) tad-Deċiżjoni Nru 42-2021](#) tal-20 ta' Mejju 2021 li tadotta regoli interni dwar restrizzjonijiet ta' ċerti drittijiet tas-sugġetti tad-*data* fir-rigward tal-ipproċessar ta' *data* personali fil-qafas tal-attivitajiet imwettqa mill-Qorti Ewropea tal-Awdituri, li jgħid: "Restrizzjonijiet – 1. Skont l-Artikolu 25(1) tar-Regolament, il-Qorti tista' tirrestringi, fuq bażi ta' każ b'każ, l-applikazzjoni tal-Artikoli 14 sa 20, 35 u 36, kif ukoll tal-Artikolu 4 tiegħu, sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 20, meta: (a) jitwettqu awditi, abbażi tal-Artikolu 287 TFUE. Ir-restrizzjonijiet rilevanti jistgħu jkunu bbażati fuq l-Artikolu 25(1)(c), (g), (h) tar-Regolament".

tar-Regolament Finanzjarju, li jstipula li, fit-twettiq tal-kompiti tagħna, **aħna għandna d-dritt li jkollna aċċess sħiħ għal kwalunkwe informazzjoni** relatata mal-istrumenti finanzjarji, il-garanziji baġitarji u l-assistenza finanzjarja, inkluż permezz ta' kontrolli fuq il-post.

Kumplessivament, dawn u dispożizzjonijiet oħra (ara l-**Anness 1**) jagħtuna dritt ta' aċċess għal kwalunkwe dokument jew informazzjoni li nqisu li huma neċessarji biex inwettqu xogħolna. F'dan il-kuntest, ninteragixxu mal-entitajiet awditjati tagħna (inklużi l-benefiċjarji tal-fondi mill-UE) u ma' partijiet oħra, kif xieraq. Dan jirrikjedi li aħna nipproċessaw id-*data* personali tal-partijiet ikkonċernati (ara t-taqsima bl-isem "**Liema *data* personali nipproċessaw?**"). Id-dokumenti jew l-informazzjoni li niġbru bħala parti minn xogħolna wkoll jista' jkun fihom *data* personali.

## Id-diversi sorsi ta' *data* personali

Nistgħu nirċievu d-*data* personali tiegħek direttament mingħandek, jew indirettament mingħand korp ieħor, bħal (i) l-organizzazzjoni awditjata jew is-sit web uffiċjali tagħha; (ii) kwalunkwe bażi ta' *data* tal-UE; (iii) benefiċjarju tal-fondi mill-UE; (iv) direttament mingħand awtorità nazzjonali, jew indirettament permezz ta' sit web uffiċjali; (v) entitajiet privati li huma l-benefiċjarji ta' għotja jew self mill-UE; u (vi) organizzazzjonijiet internazzjonali.

### **Data personali li nirċievu direttament mingħandek bħala l-parti jew l-individwu direttament ikkonċernat ("għbir ta' *data* personali")**

Il-għbir ta' informazzjoni għal xogħolna mhijiex proċedura anonima. Meta jkollna laqgħat, nibagħtu kwestjonarji, jew nitolbu informazzjoni direttament, l-informazzjoni li niġbru hija marbuta ma' wieħed jew aktar individwi fir-rigward tal-informazzjoni personali li nkunu għarna f'dan il-kuntest.

### **Data personali li nirċievu mingħand entità awditjata jew mingħand parti kkonċernata ("ksib ta' *data* personali")**

Hafna mid-*data* personali li nirċievu tiġi pprovduta minn kontrollur ieħor (eż. istituzzjoni tal-UE, Stat Membru, jew awtorità nazzjonali), meta nitolbuha bħala parti minn xogħolna. Dawn il-kontrolluri l-oħra jkunu diġà bdew jipproċessaw id-*data* għall-iskopijiet tagħhom stess (eż. minħabba relazzjoni ta' impjeg, jew minħabba li l-istituzzjoni jew il-korp ikunu għabru *data* personali għal programm speċifiku meta jimplementaw l-infiq tal-UE jew politika li huma responsabbli għaliha) f'konformità mal-EUDPR.

## X'*data* personali nipproċessaw?

Id-*data* personali li niġbru u nipproċessaw tinkludi dawn li ġejjin:

- **dettalji tal-identifikazzjoni** (bħal l-isem u l-kunjom, l-organizzazzjoni, il-kariga, l-indirizz tal-email u n-numru tat-telefown), kif ukoll il-firem fuq listi ta' *attendenza* f'każ ta' laqgħat wiċċ imb wiċċ;
- **inputs/tweġibiet għal mistoqsijiet** jekk ikun fihom *data* personali jew huma marbuta ma' persuna. Din tista' tkun il-persuna li tipprovdni l-informazzjoni bħala benefiċjarju jew ir-rappreżentant ta' benefiċjarju, entità awditjata jew entità riezaminata oħra, jew korp li qed nikkonsultaw miegħu bħala parti minn xogħolna;
- **data personali nkluzja fl-informazzjoni/fid-dokumenti** pprovduti lilna minn benefiċjarju jew entità awditjata oħra.

## Għalfejn niġbru d-data tiegħek?

### L-iskop prinċipali tal-ipproċessar

Aħna nipproċessaw/inzommu *data* personali matul xogħolna għal skopijiet ta':

- tnedija ta' kuntatt;
- ġbir ta' informazzjoni jew *data*;
- organizzazzjoni u twettiq ta' laqgħat;
- żamma ta' rekord tal-partecipanti ta' laqgħa, u/jew lista ta' persuni li pprovdewlna informazzjoni dwar komputu; u
- valutazzjoni/analizi tal-informazzjoni riċevuta skont il-mandat tagħna;
- rappurtar u tixrid tar-riżultati ta' xogħolna.

Għandna obbligu professjonali li nzommu din l-informazzjoni bħala evidenza ta' xogħolna, u li nzommu din l-evidenza għal għadd ta' snin wara li jkun gie kkompletat il-komputu relatat (ara hawn taħt).

### Arkivjar

F'konformità mar-[Regolament tal-Kunsill Nru 354/83](#), kif emendat, id-Deciżjoni 78-2007 tal-QEA dwar il-Ġestjoni tal-Arkivji, dokumenti ta' valur amministrattiv dejjiemi u/jew ta' valur storiku dejjiemi jiġu preservati u jsiru disponibbli għall-pubbliku kull meta jkun possibbli. L-**arkivji storiċi** jinfetħu għall-pubbliku wara perjodu ta' 30 sena, li jibda mid-data li fiha jkun inħoloq id-dokument.

Jekk dokument li jkun inħoloq f'kuntast ta' xogħol jiġi magħżul għal preservazzjoni għal żmien twil minħabba l-valur amministrattiv dejjiemi u/jew il-valur storiku dejjiemi tiegħu, dan jiġi trasferit fl-arkivji storiċi tagħna fi tmiem il-perjodu ta' żamma speċifikat fit-taqsimha bl-isem "**Għal kemm żmien inzommu d-data tiegħek?**". Il-proċess tal-għażla u tal-arkivjar huwa suġġett għal salvagwardji xierqa<sup>5</sup>.

---

<sup>5</sup> Il-proċess tal-għażla u tal-arkivjar huwa suġġett għal salvagwardji xierqa li jinkludu l-iżgurar ta' konformità mal-prinċipju tal-minimizzazzjoni tad-*data*. Pereżempju, qabel ma d-dokumenti jintbagħtu lill-arkivji storiċi, dawn jiġu vverifikati u d-*data* personali titneħħa skont l-iskeda ta' żamma tal-QEA li hija applikabbli għal kull tip ta' dokument, proċess u sistema ta'

## Għal kemm żmien inżommu d-*data* tiegħek?

Id-dokumentazzjoni tal-evidenza li tappoġġa kompitu, inkluża d-*data* personali miġbura f'dan ir-rigward, tinżamm għal seba' snin wara l-pubblikazzjoni ta' rapport, skont l-Artikolu 75 tar-Regolament Finanzjarju<sup>6</sup>.

F'xi każijiet, aħna nistgħu nirċievu *data* personali mill-organizzazzjoni awditjata jew mingħand parti kkonċernata oħra, li tkun neċessarja għat-twettiq tal-kompitu iżda mhux neċessarja għall-kwittanza baġitarja, il-kontroll u t-twettiq ta' xogħolna. Jekk id-*data* personali li tinsab f'dokumenti ta' sostenn ma tkunx meħtieġa għall-kwittanza baġitjara u għal skopijiet tal-awditjar, aħna nħassru din id-*data* malli jiġi kkompletat il-kompitu. Barra minn hekk, fejn id-*data* personali tiġi pproċessata abbażi tal-kunsens tal-persuna, il-perjodu ta' żamma ta' seba' snin jitqassar kull meta jkun possibbli.

## Min ikollu aċċess għad-*data* tiegħek u lil min se tiġi kkomunikata?

L-aċċess għad-*data* personali tiegħek huwa strettament limitat għall-persunal tagħna li għandhom bżonnha għall-iskopijiet ta' xogħolhom.

Il-biċċa l-kbira mill-kompiti tagħna ma jeħtigux il-kondiviżjoni ta' *data* personali ma' xi riċevitur ieħor. Madankollu, f'ċerti każijiet u taħt ċirkustanzi speċifiċi, xi *data* tista' tiġi kondiviża ma' kontrolluri oħra, fejn ikun essenzjali u proporzjonali. Dan jista' jinkludi każijiet fejn:

- tiġi kondiviża lista ta' parteċipanti għal laqgħa mal-organizzazzjoni involuta;

---

informazzjoni miżmuma mis-Servizz tal-Arkivji tal-QEA. Is-Servizz tal-Arkivji huwa meħtieġ jirrieżamina d-dokumenti sabiex iħassar jew jippsewdonimizza kwalunkwe *data* personali li jkun fihom, b'kunsiderazzjoni tal-prinċipju tal-proporzjonalità qabel ma jintbagħtu lill-arkivji storiċi. Għal aktar informazzjoni, jekk jogħġbok ikkuntattja lis-Servizz tal-Arkivji fuq eca-archives@eca.europa.eu. L-arkivji storiċi tal-QEA huma ddepożitati fl-Arkivji Storiċi tal-Unjoni Ewropea (HAEU) ospitati fl-Istitut Universitarju Ewropew (EUI), proċessur tal-QEA, f'Firenze, l-Italja.

Huwa importanti li jiġi nnutat li seba' snin wara l-pubblikazzjoni tar-rapport tal-awditjar, l-evidenza għall-awditjar tiġi meqruda, u d-dokumenti li jinżammu huma daww b'valur amministrattiv dejjiemi u/jew valur storiku dejjiemi. Dawn id-dokumenti jinkludu: skedi u programmi tal-awditjar, ittri ta' notifika, rapporti, ittri ta' kklerjar, risposti għal ittri ta' kklerjar u analiżi tar-risposti, u listi ta' kontroll għall-kontroll tal-kwalità.

<sup>6</sup> L-Artikolu 75 tar-Regolament Finanzjarju jgħid li: "Żamma ta' dokumenti ta' sostenn mill-uffiċjali tal-awtorizzazzjoni. L-uffiċjal tal-awtorizzazzjoni għandu jstabbilixxi sistemi elettronici jew ibbażati fuq karta għaż-żamma ta' dokumenti ta' sostenn originali relatati mal-implimentazzjoni tal-baġit. Tali dokumenti għandhom jinżammu għal mill-inqas **ħames snin** minn meta l-Parlament Ewropew jagħti l-kwittanza għas-sena finanzjarja marbuta mad-dokumenti. Bla ħsara għall-ewwel paragrafu, id-dokumenti relatati ma' operazzjonijiet għandhom fi kwalunkwe każ jinżammu sal-aħħar tas-sena ta' wara dik meta jingħalqu b'mod definittiv daww l-operazzjonijiet. Id-*data* personali inkluża fid-dokumenti ta' sostenn għandha, fejn possibbli, tithassar meta dik id-*data* ma tkunx neċessarja għall-finijiet ta' kwittanza baġitarja, ta' kontroll u ta' awditjar. (...)". Billi l-Parlament Ewropew jagħti l-kwittanza għas-sena finanzjarja -2 (eż. fl-2022 għas-sena 2020), il-QEA adottat regola dwar iż-żamma ta' seba' snin mill-ikkompletar ta' kompitu.

- jekk, fil-kuntest ta' kompitu, inti qed twieġeb f'isem l-organizzazzjoni tiegħek (minhabba r-rabta/ir-relazzjoni/l-iskambji relatati max-xogħol li inti għandek mal-entità awditjata).

Fejn ikun hemm reġim speċifiku li jipproteġi lis-suġġett tad-*data* (eż. regoli dwar l-iżvelar ta' informazzjoni protetta), id-*data* personali tiegħek tiġi protetta kif meħtieġ.

Id-*data* personali tista' tiġi kondiviża mal-Uffiċċju Ewropew ta' Kontra l-Frodi (OLAF), mal-Uffiċċju tal-Prosekutur Pubbliku Ewropew (UPPE), mal-Qorti tal-Ġustizzja tal-Unjoni Ewropea (QĠUE) u ma' qrati nazzjonali bħala parti minn investigazzjoni amministrattiva jew kriminali, jew f'każ ta' prosekuzzjoni. Id-*data* tista' tiġi kondiviża wkoll mal-istituzzjoni nazzjonali tal-awditjar ikkonċernata.

F'ċirkustanzi oħra, jekk nikkondividu d-*data* personali tiegħek ma' riċevitur, ninnotifikawk minn qabel.

Jekk tressaq ilment, id-*data* personali tiegħek tista' tiġi ttrasferita lill-Ombudsman Ewropew, u/jew lill-Kontrollur Ewropew għall-Protezzjoni tad-*Data* (EDPS) u/jew lill-Uffiċjal tal-Protezzjoni tad-*Data* (UPD) tagħna.

## Il-miżuri ta' sigurtà tagħna biex nissalvagwardjaw id-*data*

Is-settijiet tad-*data* jinżammu b'mod sikur fiċ-ċentru tad-*data* tagħna fil-Lussemburgu, u huma koperti mill-għadd kbir ta' miżuri meħuda biex jiġu protetti d-disponibbiltà, l-integrità u l-kunfidenzjalità tar-riżorsi elettronici tal-istituzzjoni.

Is-Segretarju Ġenerali tal-QEA għandu responsabbiltà kumplessiva għall-implimentazzjoni tar-regoli dwar id-drittijiet ta' aċċess u għall-konformità mar-regoli dwar il-protezzjoni tad-*data*, iżda huwa ddelega r-responsabbiltà f'dawn l-oqsma lil entitajiet differenti. Għandna politika dwar is-sigurtà tal-informazzjoni, u Uffiċjal tas-Sigurtà tal-Informazzjoni li jiżgura li nimplimentaw il-politika korrettament.

Implimentajna miżuri tekniċi u organizzattivi ġenerali ffukati fuq is-sigurtà tal-IT, il-ġestjoni tal-assi tal-IT, is-sigurtà fiżika, is-sigurtà tal-operazzjonijiet, is-sigurtà tal-komunikazzjonijiet, il-ġestjoni ta' incidenti fis-sigurtà tal-informazzjoni, u l-proċeduri ta' ksur ta' *data* personali. Barra minn hekk, implimentajna miżuri tekniċi u organizzattivi speċifiċi meta wettaqna kompitu, bħal pereżempju:

- għodod debitament awtorizzati imfassla speċifikament u/jew magħżula għat-timijiet tal-awditjar;
- gwidi għall-użu tal-għodod (eż. il-gwida ECAfiles);
- miżuri ta' sigurtà għall-ġbir, it-trasferiment u l-użu ta' *data*;
- linji gwida dwar il-klassifikazzjoni u t-trattament ta' informazzjoni mhux ikklassifikata tal-UE; u
- linji gwida għall-awdituri dwar kif jimmaniġġjaw informazzjoni sensitiva.

## X'inhuma d-drittijiet tiegħek u kif tista' tikkuntattjana?

Id-drittijiet tiegħek fir-rigward tad-*data* personali tiegħek huma stipulati fl-Artikoli 17 sa 24 tal-EUDPR. [Dan id-dokument](#) fih aktar dettalji dwar id-drittijiet tiegħek. Kumplessivament:

- inti għandek id-dritt li jkollok aċċess għad-*data* personali tiegħek u li titlob li din tiġi rrettifikata jekk ma tkunx preċiża jew kompleta;
- taħt ċerti ċirkustanzi (eż. meta d-*data* ma tibqax neċessarja għall-iskop li għalih tkun ingabret jew giet ipproċessata, jew jekk irtirajt il-kunsens għall-ipproċessar), għandek id-dritt titlobna li nħassru d-*data* personali tiegħek;
- għandek ukoll id-dritt li tillimita l-ipproċessar f'ċerti ċirkustanzi (eż. meta ma jkollnix aktar bżonn id-*data* personali tiegħek, iżda inti tkun teħtiegħa biex tipprepara, teżercita jew tiddefendi talbiet ġuridici);
- fejn ikun applikabbli, inti għandek id-dritt li toġġezzjona għall-ipproċessar tad-*data* personali tiegħek għal raġunijiet relatati mas-sitwazzjoni tiegħek, u għandek id-dritt għall-portabbiltà tad-*data*;
- fejn l-ipproċessar tad-*data* personali tiegħek ikun ibbażat fuq il-kunsens tiegħek, inti tista' tirtira dan il-kunsens fi kwalunkwe ħin, u b'hekk id-*data* personali tiegħek titħassar b'mod irrevokabbli mir-rekords tagħna mingħajr dewmien mhux dovut u inti tiġi infurmat b'dan, sakemm dan it-ħassir ma jkunx jista' jsir minħabba obbligu legali/kuntrattwali.

Aħna nqisu t-talba tiegħek, nieħdu deċiżjoni, u ninnotifikawk b'din id-deċiżjoni mingħajr dewmien mhux dovut, u fi kwalunkwe każ fi żmien xahar minn meta nirċievu t-talba tiegħek. Dan il-perjodu jista' jiġi estiż b' xahrejn oħra, meta jkun meħtieġ (ibbażat fuq il-kumplessità u l-għadd tat-talbiet).

Inti tista' teżercita d-drittijiet tiegħek billi tikkuntattja lill-kontrollur tad-*data* fuq [eca-info@eca.europa.eu](mailto:eca-info@eca.europa.eu). F'każ ta' tħassib jew ilmenti dwar l-ipproċessar tad-*data* personali tiegħek, tista' tikkuntattja lill-UPD tagħna ([eca-data-protection@eca.europa.eu](mailto:eca-data-protection@eca.europa.eu))<sup>7</sup>. Għandek id-dritt tressaq ilment dwar l-ipproċessar tad-*data* personali tiegħek mal-EDPS ([edps@edps.europa.eu](mailto:edps@edps.europa.eu))<sup>8</sup>.

<sup>7</sup> L-Artikolu 7 (3) tad-[Deċiżjoni Nru 40-2021](#) li tadotta regoli ta' implimentazzjoni dwar l-Uffiċjal tal-Protezzjoni tad-*Data* skont l-Artikolu 45(3)tar-Regolament (UE) 2018/1725 jgħid li: Konsultazzjoni u lmenti: (3) Persuna li għandha mistoqsijiet jew ilmenti rigward il-protezzjoni tad-*data* fil-Qorti jenħtieġ li fl-ewwel istanza tindirizzahom lill-UPD, mingħajr preġudizzju għad-dritt tagħha li tikkuntattja direttament lill-EDPS. Il-UPD jista' jniedi investigazzjoni kif deskritta fl-Artikolu 8 ta' din id-Deċiżjoni fuq tali mistoqsija jew ilment.

<sup>8</sup> L-Artikolu 63 tal-EUDPR -Dritt li jitressaq ilment quddiem il-Kontrollur Ewropew għall-Protezzjoni tad-*Data*: "1. Mingħajr preġudizzju għal kwalunkwe rimedju ġudizzjarju, amministrattiv jew mhux ġudizzjarju, kull sugġett tad-*data* għandu d-dritt li jressaq ilment quddiem il-Kontrollur Ewropew għall-Protezzjoni tad-*Data* jekk is-sugġett tad-*data* qjis li l-ipproċessar ta' *data* personali dwaru jkiser dan ir-Regolament".

## Stqarrijiet ta' protezzjoni tad-*data* addizzjonali għal laqgħat mill-bogħod

Meta tattendi laqgħat mill-bogħod jew titlob servizzi ta' interpretar, japplikaw stqarrijiet ta' protezzjoni tad-*data* addizzjonali, skont il-parti terza ("proċessur tad-*data*") użata:

a)	<p><b>Laqgħat mill-bogħod</b> bl-użu ta' <u>Microsoft Teams</u>:</p> <ul style="list-style-type: none"> <li>- Aqra l-istqarrija ta' protezzjoni tad-<i>data</i> speċifika għall-<a href="#">ECA M365 Environment</a>.</li> <li>- <u>Ix-xandira b'filmat għal laqgħat mill-bogħod ma tiġix irrekordjata, sakemm mhux bil-kunsens esplicitu tal-partecipanti kollha tal-laqgħa.</u></li> <li>- Żgurajna li l-ipproċessar tad-<i>data</i> personali tiegħek minn Microsoft ikun limitat għal dak li huwa strettament neċessarju biex jiġi pprovdut is-servizz ta' vidjokonferenzi.</li> </ul>
b)	<p><b>Laqgħat mill-bogħod</b> bl-użu ta' <u>Microsoft Teams</u> u <u>Interactio</u>. Meta l-laqgħat isiru mill-bogħod, it-tim tal-awditjar jista' jagħzel (skont il-ħtiġijiet tal-lingwa u tal-komunikazzjoni għall-iskopijiet tal-kompitu) li juża s-servizzi ta' interpretar offruti minn Interactio.</p> <ul style="list-style-type: none"> <li>- Jekk dan ikun il-każ, minbarra l-istqarrija ta' protezzjoni tad-<i>data</i> speċifika għall-<a href="#">ECA M365 Environment</a>, aqra l-istqarrija ta' protezzjoni tad-<i>data</i> speċifika għall-<a href="#">Interactio</a>.</li> <li>- Żgurajna li l-ipproċessar tad-<i>data</i> personali tiegħek minn Interactio ikun limitat għal dak li huwa strettament neċessarju biex jiġi pprovdut is-servizz ta' interpretar.</li> </ul>



## ANNEX 1

### Regoli tal-UE li jiddefinixxu s-setgħat tal-QEA

Il-liġi primarja tal-UE
It-Trattat dwar l-Unjoni Ewropea ( <b>TUE</b> )
<p><b>L-Artikolu 13(2) TUE:</b> Kull Istituzzjoni għandha taġixxi fil-limiti tal-kompetenzi mogħtija lilha mit-Trattati, u skond il-proċeduri, il-kundizzjonijiet u l-finijiet previsti minnhom. L-istituzzjonijiet għandhom jipprattikaw bejniethom il-koperazzjoni leali.</p>
It-Trattat dwar il-Funzjonament tal-Unjoni Ewropea ( <b>TFUE</b> )
<p><b>L-Artikolu 285:</b> Il-Qorti tal-Awdituri għandha tagħmel il-verifika (l-awditjar) tal-Unjoni. Għandha tkun komposta minn ċittadini wieħed minn kull Stat Membru. Il-membri tagħha għandhom jaqdu dmirijiethom f'indipendenza sħiħa, fl-interess generali tal-Unjoni.</p>
<p><b>L-Artikolu 286:</b></p> <p>1. Il-Membri tal-Qorti tal-Awdituri għandhom ikunu magħżula minn fost persuni li jagħmlu parti jew kienu jagħmlu parti, fl-Istati rispettivi tagħhom, minn korpi esterni ta' verifika (tal-awditjar) jew li huma kkwalifikati b'mod speċjali għal din il-kariga. Għandhom joffru kull garanzija ta' indipendenza.</p> <p>2. Il-Membri tal-Qorti tal-Awdituri jinħatru għal perjodu ta' sitt snin. Il-Kunsill, wara li jikkonsulta l-Parlament Ewropew, jadotta l-lista tal-Membri magħmula skont il-proposti mressqa minn kull Stat Membru. Il-mandat tal-Membri tal-Qorti tal-Awdituri jista' jiġġedded.</p> <p>Huma jaħtru minn fosthom il-President tal-Qorti tal-Awdituri għal perjodu ta' tliet snin. Il-President jista' jerga' jinħatar.</p> <p>3. Fil-qadi ta' dawn id-doveri, il-Membri tal-Qorti tal-Awdituri la jistgħu jfittxu u lanqas jieħdu struzzjonijiet minn xi gvern jew xi korp ieħor. Għandhom jastjenu minn kull azzjoni li ma tkunx kompatibbli mad-doveri tagħhom.</p> <p>4. Il-Membri tal-Qorti tal-Awdituri ma jistgħux, matul iż-żmien tal-kariga tagħhom, jagħmlu xogħol ieħor, sew jekk bi ħlas sew jekk le. Fil-bidu tal-kariga tagħhom għandhom iwegħdu solennement li, kemm matul kif ukoll wara li tintemm il-kariga tagħhom, jirrispettaw l-obbligazzjonijiet li jiġu minn din il-kariga u b'mod speċjali d-dmir tagħhom li jaġixxu b'integrità u diskrezzjoni rigward l-aċċettazzjoni ta' xi ħatriet jew benefiċċji, wara li tintemm il-kariga tagħhom.</p> <p>5. Id-dmirijiet ta' Membru tal-Qorti tal-Awdituri jispiċċaw meta huwa jirriżenja, jew ikun imġiegħel jirtira b'xi sentenza tal-Qorti tal-Ġustizzja skont il-paragrafu 6 kif ukoll bit-tibdil normali jew bil-mewt.</p> <p>Il-post vakanti li jkun inħoloq għandu jimtela għall-bqija taż-żmien tal-kariga ta' dak il-Membru.</p> <p>¶Lief fil-każ ta' rtirar furzat, il-Membri tal-Qorti tal-Awdituri jibqgħu fil-kariga sakemm jiġu sostitwiti.</p> <p>6. Membru tal-Qorti tal-Awdituri jista' jitneħħa mill-kariga tiegħu jew jittneħħielu d-dritt tiegħu għall-pensjoni jew benefiċċji oħra minflokha biss jekk il-Qorti tal-Ġustizzja, fuq talba tal-Qorti tal-Awdituri, issib li m'għadux jissodisfa l-kundizzjonijiet meħtieġa, jew li mhux qieħed jaqdi, l-obbligazzjonijiet tal-kariga tiegħu.</p> <p>7. Il-Kunsill għandu jstabbilixxi l-kundizzjonijiet tal-impjeg tal-President u tal-Membri tal-Qorti tal-Awdituri u b'mod partikolari s-salarji tagħhom, gratifikazzjonijiet u pensjonijiet. Bl-istess maġġoranza, għandu wkoll jiddetermina kull ħlas li għandu jsir minflok ir-rimunerazzjoni.</p> <p>8. Il-provvedimenti tal-Protokoll fuq il-Privileġġi u l-Immunitajiet tal-Unjoni applikabli għall-Imħallfin tal-Qorti tal-Ġustizzja tal-Unjoni Ewropea għandhom japplikaw ukoll għall-Membri tal-Qorti tal-Awdituri.</p>
<p><b>L-Artikolu 287:</b></p> <p>1. Il-Qorti tal-Awdituri għandha teżamina l-kontijiet tad-dħul u l-ħruġ kollha tal-Unjoni. Teżamina wkoll il-kontijiet ta' kull dħul u ħruġ tal-korpi jew l-organi kollha stabbiliti mill-Unjoni safejn l-att konstitutiv rilevanti ma jipprekludix dan l-eżami.</p> <p>Il-Qorti tal-Awdituri tipprovdi lill-Parlament Ewropew u lill-Kunsill dikjarazzjoni li biha tiċċertifika l-affidabbiltà tal-kontijiet u l-legalità u r-regolarità tal-operazzjonijiet li jaqgħu taħthom, li tiġi pubblikata fil-Ġurnal Uffiċjali tal-Unjoni Ewropea. Din id-dikjarazzjoni tista' tiġi s-supplimentata b'valutazzjonijiet speċifiċi għal kull qasam maġġuri tal-attività tal-Unjoni.</p>

2. Il-Qorti tal-Awdituri għandha teżamina jekk id-dhul kollu jkunx daħal u l-ispiza kollha tkunx intefqet b'manjiera legali u regolari u jekk it-tmexxija finanzjarja kinitx tajba. Meta tagħmel dan, għandha tiġbed l-attenzjoni b'mod partikolari għal każijiet ta' irregolarità.

Il-verifika tad-dhul għandha ssir abbażi kemm tal-ammonti stabbiliti bħala dovuti kif ukoll ta' dawk l-ammonti li ġew attwalment imħallsa lill-Unjoni.

Il-verifika tal-ħruġ għandha ssir abbażi kemm tal-obbligi assunti kif ukoll tal-pagamenti magħmula.

Dawn il-verifiki jstgħu jsiru qabel l-għeluq tal-kontijiet għas-sena finanzjarja inkwistjoni.

3. Il-verifika għandha tkun ibbażata fuq dak li jkun irreġistrat u, jekk meħtieġ, imwettqa fuq il-post tal-istituzzjonijiet l-oħra tal-Unjoni, fuq il-post ta' kwalunkwe organizzazzjoni li tiegħu ħsieb id-dhul jew in-nefqa f'isem l-Unjoni u fl-Istati Membri, inkluż il-post ta' xi persuna fiżika jew ġuridika li tkun irċeviet pagamenti mill-baġit. Fl-Istati Membri l-verifika għandha sseħħ bi ftehim ma' organizzazzjonijiet nazzjonali tal-verifika jew, jekk dawn ma jkollhomx il-poteri meħtieġa, mad-dipartimenti kompetenti nazzjonali. Il-Qorti tal-Awdituri u l-organizzazzjonijiet nazzjonali tal-verifika tal-Istati Membri għandhom jikkoperaw fi spirtu ta' fiduċja waqt li jippreservaw l-indipendenza tagħhom. Dawn l-organizzazzjonijiet jew dipartimenti għandhom jinformat lill-Qorti tal-Awdituri jekk tkunx l-intenzjoni tagħhom li jieħdu sehem fil-verifika.

L-istituzzjonijiet l-oħra tal-Unjoni, l-organizzazzjonijiet li jirregolaw id-dhul u l-ħruġ f'isem l-Unjoni, il-persuni fiżiċi jew ġuridici li jirċievu pagamaneti mill-baġit, u l-organizzazzjonijiet nazzjonali tal-verifika jew, jekk dawn ma jkollhomx il-poteri meħtieġa, id-dipartimenti nazzjonali kompetenti, għandhom jgħaddu lill-Qorti tal-Awdituri, fuq talba tagħha stess, kull dokument jew informazzjoni meħtieġa sabiex twettaq ix-xogħol tagħha.

F'dak li jirrigwarda l-attività tal-Bank Ewropew tal-Investment fil-ġestjoni tal-ispiza u d-dhul tal-Unjoni, id-dritt tal-Qorti għall-aċċess għal informazzjoni miżmuma mill-Bank għandu jkun irregolat bi ftehim bejn il-Qorti, il-Bank u l-Kummissjoni. Fin-nuqqas ta' ftehim, il-Qorti għandha xorta waħda jkollha aċċess għall-informazzjoni meħtieġa għall-verifika tal-ispejjeż u d-dhul tal-Unjoni ġestiti mill-Bank.

4. Il-Qorti tal-Awdituri għandha tagħmel rapport annwali wara l-għeluq ta' kull sena finanzjarja. Dan għandu jintbagħat lill-istituzzjonijiet l-oħra tal-Unjoni u jiġi pubblikat fil-Ġurnal Uffiċjali tal-Unjoni Ewropea flimkien mat-tweġibiet ta' dawn l-istituzzjonijiet għall-osservazzjonijiet tal-Qorti tal-Awdituri.

Il-Qorti tal-Awdituri tista' wkoll, f'kull żmien, tippreżenta osservazzjonijiet, partikolarment fil-forma ta' rapporti speċjali, fuq kwistjonijiet speċifiċi u tagħti opinjonijiet fuq talba ta' waħda mill-istituzzjonijiet l-oħra tal-Unjoni.

Hija tadotta r-rapporti annwali, ir-rapporti speċjali jew opinjonijiet b'maġġoranza tal-Membri tagħha. Madankollu, tista' tistitwixxi fi ħdanha awli bl-għan li tadotta ċerti kategoriji ta' rapporti jew ta' opinjonijiet taħt il-kundizzjonijiet stabbiliti fir-Regoli tal-Proċedura tagħha.

Hija tassisti l-Parlament Ewropew u l-Kunsill fl-eżerċizzju tal-funzjoni tagħhom ta' kontroll fuq l-implimentazzjoni tal-estimi.

Il-Qorti tal-Awdituri għandha tagħmel ir-Regoli tal-Proċedura tagħha. Dawn ir-regoli jeħtieġu l-approvazzjoni tal-Kunsill.

#### **L-Artikolu 322:**

1. Il-Parlament Ewropew u l-Kunsill, li jaġixxu skont il-proċedura legiżlattiva ordinarja, u wara konsultazzjoni mal-Qorti tal-Awdituri għandhom jadottaw, permezz ta' regolament:

(a) ir-regoli finanzjarji li jiddeterminaw b'mod partikolari l-proċedura li għandha tiġi adottata għall-istabbiliment u l-implimentazzjoni tal-baġit u għall-preżentazzjoni u l-verifika tal-kontijiet;

(b) ir-regoli dwar il-kontroll tar-responsabbiltà tal-atturi finanzjarji, u b'mod partikolari tal-uffiċjali tal-awtorizzazzjoni u l-uffiċjali tal-kontijiet

2. Il-Kunsill, li jaġixxi fuq proposta tal-Kummissjoni u wara li jkun ikkonsulta l-Parlament Ewropew u l-Qorti tal-Awdituri, għandu jiffissa l-modalità u jstabbilixxi l-proċeduri dwar kif id-dhul mill-estimi kif previsti fl-arranġamenti li għandhom x'jaqsmu mar-rizorsi tal-Unjoni jkun disponibbli għall-Kummissjoni, u jiddetermina l-miżuri li għandhom jiġu applikati, jekk meħtieġa, sabiex jiġu indirizzati l-bżonnijiet finanzjarji.

#### **L-Artikolu 325:**

4. Il-Parlament Ewropew u l-Kunsill, li jaġixxu skont il-proċedura legiżlattiva ordinarja, wara li jikkonsultaw il-Qorti tal-Awdituri, għandhom jadottaw il-miżuri meħtieġa fl-oqsma ta' prevenzjoni u l-għieda kontra l-frodi li taffettwa l-interessi finanzjarji tal-Unjoni bl-għan li joffru protezzjoni effettiva u ekwivalenti fl-Istati Membri, kif ukoll fl-istituzzjonijiet, il-korpi u l-organi tal-Unjoni.

**L-Artikolu 336:**

Il-Parlament Ewropew u l-Kunsill, li jaġixxu permezz ta' regolament skont il-proċedura leġislattiva ordinarja, u wara konsultazzjoni mal-istituzzjonijiet l-oħra interessati, għandhom jistabbilixxu r-Regolamenti tal-Persunal għall-uffiċjali u l-Kundizzjonijiet tal-Impjeg applikabbli għall-aġenti l-oħra tal-Unjoni.

## Liġi sekondarja tal-UE

### L-Artikolu 92 tar-Regolament (UE) Nru 806/2014<sup>9</sup>:

Il-Qorti tal-Awdituri

1. Il-Qorti tal-Awdituri għandha tipproduċi rapport speċjali għal kull perijodu ta' 12-il xahar, li jibda fl-1 ta' April ta' kull sena.
2. Kull rapport għandu jeżamina jekk:
  - (a) ingħatatx konsiderazzjoni suffiċjenti fir-rigward tal-mod ekonomiku, effiċjenti u effikaċi li bih intuża l-Fond, b'mod partikolari l-ħtieġa li jiġi minimizzat l-użu tal-Fond;
  - (b) il-valutazzjoni tal-għajjnuna mill-Fond kinitx effiċjenti u rigoruża.
3. Kull rapport skont il-paragrafu 1 għandu jiġi prodott fi żmien sitt xhur minn tmiem il-perijodu ta' riferiment tar-rapport.
4. B'segwitu għal konsiderazzjoni tal-kontijiet finali mhejjija mill-Bord skont l-Artikolu 60, il-Qorti tal-Awdituri għandha thejji rapport dwar is-sejbiet tagħha sal-1 ta' Diċembru wara kull sena finanzjarja. Il-Qorti tal-Awdituri għandha, partikolarment, tirrapporta dwar kwalunkwe obbligazzjoni kontingenti (indipendentement minn jekk hux għall-Bord, il-Kunsill, il-Kummissjoni jew le) li tinholoq b'riżultat tat-twettiq mill-Bord, il-Kunsill u l-Kummissjoni tal-kompiti tagħhom skont ir-Regolament.
5. Il-Parlament Ewropew u l-Kunsill jistgħu jitolbu li l-Qorti tal-Awdituri teżamina kwalunkwe kwistjoni rilevanti oħra li taqa' fil-kompetenza tagħhom stipulata fl-Artikolu 287(4) TFUE.
6. Ir-rapporti msemmija fil-paragrafi 1 u 4 għandhom jintbagħtu lill-Bord, il-Parlament Ewropew, il-Kunsill u l-Kummissjoni u għandhom jiġu ppubblikati bla dewmien.
7. Fi żmien xahrejn mid-data li fiha kull rapport skont il-paragrafu 1 jiġi ppubblikat, il-Kummissjoni għandha tipprovdi risposta dettaljata bil-miktub li għandha ssir pubblika.

Fi żmien xahrejn mid-data li fiha kull rapport skont il-paragrafu 4 jiġi ppubblikat, il-Bord, il-Kunsill u

l-Kummissjoni għandhom, kull wieħed, jipprovdu risposta dettaljata bil-miktub li għandha ssir pubblika.

8. Il-Qorti tal-Awdituri hija mogħtija s-setgħa li tikseb mill-Bord, il-Kunsill u l-Kummissjoni kwalunkwe informazzjoni rilevanti għat-twettiq tal-kompiti konferiti lilha minn dan l-Artikolu. Il-Bord, il-Kunsill u l-Kummissjoni għandhom jipprovdu kwalunkwe informazzjoni rilevanti mitluba f'tali limitu ta' żmien li jista' jiġi speċifikat mill-Qorti tal-Awdituri.

### L-Artikolu 57 tar-Regolament (UE, Euratom) 2018/1046<sup>10</sup> (ir-Regolament Finanzjarju):

Informazzjoni dwar it-trasferimenti ta' *data* personali għal finijiet ta' awditjar

Fi kwalunkwe sejha magħmula fil-kuntest ta' għotjiet, ta' akkwisti jew ta' premji implimentati taħt ġestjoni diretta, il-benefiċjarji, il-kandidati, l-offerenti u l-partecipanti potenzjali, għandhom jiġu informati skont ir-Regolament (KE) Nru 45/2001 li, bl-iskop li jkunu mħarsa l-interessi finanzjarji tal-Unjoni, id-*data* personali tagħhom tista' tiġi ttrasferita lis-servizzi ta' awditjar intern, lill-Qorti Ewropea tal-Awdituri jew lill-Uffiċċju Ewropew Kontra l-Frodi (OLAF) u bejn l-uffiċjali tal-awtorizzazzjoni tal-Kummissjoni, u l-aġenziji eżekuttivi msemmijin fl-Artikolu 69 ta' dan ir-Regolament u l-korpi tal-Unjoni msemmijin fl-Artikoli 70 u 71 ta' dan ir-Regolament.

### L-Artikolu 63(2)(d) tar-Regolament Finanzjarju:

Ġestjoni kondiviża mal-Istati Membri

2. Meta jkunu qed iwettqu kompiti relatati mal-implimentazzjoni tal-baġit, l-Istati Membri għandhom jieħdu l-miżuri neċessarji kollha, inkluż dawk leġiżlattivi, regolatorji u amministrattivi, biex iħarsu l-interessi finanzjarji tal-Unjoni, jiġifieri billi:

<sup>9</sup> Ir-Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investment fil-qafas ta' Mekkaniżmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010.

<sup>10</sup> Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 (ir-Regolament Finanzjarju) dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deciżjoni Nru 541/2014/UE, u li jħassar ir-Regolament (UE, Euratom) Nru 966/2012.

(d) jikkooperaw, f'konformità ma' dan ir-Regolament u r-regoli speċifiċi għas-settur, mal-Kummissjoni, l-OLAF, il-Qorti tal-Awdituri u, għal dawk l-Istati Membri parteċipanti f'kooperazzjoni msaħħa taht ir-Regolament tal-Kunsill (UE) 2017/1939 (1), mal-Uffiċċju tal-Prosekutur Pubbliku Ewropew (UPPE).

**L-Artikolu 257** tar-Regolament Finanzjarju:

Dritt ta' aċċess tal-Qorti tal-Awdituri

1. Istituzzjonijiet tal-Unjoni, il-korpi li jamministraw id-dħul u n-nefqa f'isem l-Unjoni u r-riċevituri finali tal-pagamenti mill-baġit għandhom jagħtu lill-Qorti tal-Awdituri l-faċilitajiet kollha u jagħtuha l-informazzjoni kollha li hija tqis li tkun meħtieġa għat-twettiq tal-kompitu tagħha. Huma għandhom, fuq it-talba tal-Qorti tal-Awdituri, iqiegħdu għad-dispożizzjoni tagħha d-dokumenti kollha li jikkonċernaw l-għoti u l-eżekuzzjoni ta' kuntratti ffinanzjati mill-baġit u l-kontijiet kollha tal-flus u materjali, ir-rekords kontabilistiċi jew id-dokumenti ta' sostenn kollha, kif ukoll id-dokumenti amministrattivi kollha relatati magħhom, id-dokumenti kollha relatati mad-dħul u man-nefqa, l-inventarji kollha, l-organigrammi kollha tad-dipartimenti, li l-Qorti tal-Awdituri tħoss li jkunu meħtieġa għall-awditjar tal-kontijiet annwali u tar-rapporti ta' implimentazzjoni tal-baġit abbażi tar-rekords jew tal-awditjar fuq il-post, u, għall-istess għanijiet, id-dokumenti u d-data kollha maħluqa jew maħżuna fuq mezzi elettronici. Id-dritt ta' aċċess tal-Qorti tal-Awdituri għandu jinkludi aċċess għas-sistema tal-IT użata għall-ġestjoni tad-dħul jew nefqa soġġetti għall-awditu tagħha, fejn tali aċċess ikun rilevanti għall-awditu.

Il-korpi tal-awditjar intern u servizzi oħrajn tal-amministrazzjonijiet nazzjonali kkonċernati għandhom joffru lill-Qorti tal-Awdituri l-faċilitajiet kollha li tqis li jkunu meħtieġa għat-twettiq tal-kompitu tagħha.

2. L-uffiċjali li jiġu kkontrollati l-operazzjonijiet tagħhom mill-Qorti tal-Awdituri għandhom:

(a) juru r-rekords tagħhom tal-flus fl-idejn, kwalunkwe flus kontanti oħra, titoli u materjali oħra ta' kull tip, kif ukoll d-dokumenti ta' provafir-rigward tal-amministrazzjoni tagħhom tal-fondi li ġew fdati lilhom u wkoll kwalunkwe kotba, reġistri u dokumenti oħra relatati magħhom;

(b) jipprezentaw il-korrispondenza u kwalunkwe dokument ieħor meħtieġ għall-implimentazzjoni sħiħa tal-awditu msemmi fl-Artikolu 255.

L-informazzjoni fornuta skont il-punt (b) tal-ewwel subparagrafu tista' tkun mitluba biss mill-Qorti tal-Awdituri.

3. Il-Qorti tal-Awdituri hija mogħtija s-setgħa li tawditja d-dokumenti fir-rigward tad-dħul u tan-nefqa tal-Unjoni li jkunu miżmuma mid-dipartimenti ta' istituzzjonijiet tal-Unjoni u, partikolarment, mid-dipartimenti responsabbli għad-deċiżjonijiet fir-rigward ta' tali dħul u nefqa, mill-korpi li jamministraw id-dħul jew in-nefqa f'isem l-Unjoni u mill-persuni fiżiċi jew ġuridiċi li jirċievu pagamenti mill-baġit.

4. Il-kompitu li jiġi stabbilit li d-dħul ikun riċevut, u li n-nefqa gġarrbet, b'mod legali u adatt u li l-ġestjoni finanzjarja kienet tajba għandu jestendi għall-użu, mill-korpi esterni għal istituzzjonijiet tal-Unjoni, tal-fondi tal-Unjoni riċevuti bħala kontribuzzjonijiet.

5. Il-finanzjament tal-Unjoni mħallas lir-riċevituri esterni għal istituzzjonijiet tal-Unjoni għandu jkun soġġett għal qbil bil-kitba minn dawk ir-riċevituri jew, fin-nuqqas ta' qbil min-naħa tagħhom, mill-kuntratturi jew mis-sottokuntratturi, għall-awditjar mill-Qorti tal-Awdituri dwar l-użu magħmul mill-finanzjament mogħti.

6. Il-Kummissjoni għandha, fuq it-talba tal-Qorti tal-Awdituri, tipprovdha bi kwalunkwe informazzjoni rigward l-operazzjonijiet ta' għoti u ta' teħid b'self.

7. L-użu ta' sistemi integrati tal-kompjuter ma għandux ikollu l-effett li jnaqqas l-aċċess mill-Qorti tal-Awdituri għal dokumenti ta' sostenn. Kull meta jkun teknikament possibbli, għandu jingħata aċċess elettroniku għad-data u għad-dokumenti meħtieġa għall-awditjar lill-Qorti tal-Awdituri fil-bini tagħha stess u f'konformità ma' regoli rilevanti dwar is-sigurtà.